



૧૦ જૂન બાદ મોનસૂનની ગતિ ધીમી પડી શકે છે

કેરળમાં મોનસૂનની એન્ટ્રી, વરસાદનું ઓરેંજ એલર્ટ

ઓડિશા, રાજસ્થાન, ઉત્તરાખંડ, હિમાચલ પ્રદેશ, દિલ્હી અને તેલંગાણા સહિત ૨૪ રાજ્યોમાં વરસાદ, વાવાઝોડા અને ભારે પવનની ચેતવણી જાહેર (સંપૂર્ણ સમાચાર સેવા) નવી દિલ્હી દેશમાં દક્ષિણ-પશ્ચિમ મોનસૂનનું સત્તાવાર આગમન થઈ ગયું છે. ભારતીય હવામાન વિભાગ (IMD)એ જાહેરાત કરી છે કે, મોનસૂન કેરળમાં પહોંચી ગયો છે. આગામી ત્રણથી ચાર દિવસમાં મોનસૂન કર્ણાટકના દરિયાકાંઠા પરથી આગળ વધીને ગોવા તરફ પહોંચશે. હાલ મોનસૂનની પ્રગતિ માટે અનુકૂળ પરિસ્થિતિઓ જોવા મળી રહી છે. જોકે, ૧૦ જૂન બાદ મોનસૂનની ગતિ ધીમી પડી શકે છે. હવામાન વિભાગના જણાવ્યા અનુસાર, કેરળના અનેક વિસ્તારોમાં ગઈ રાતથી જ ભારે વરસાદ વરસી રહ્યો છે. મોનસૂનના આગમન સાથે હવે દેશભરના લોકોની નજર એ બાબતે છે કે, દિલ્હી-એનસીઆર સહિત ઉત્તર ભારતને ગરમીમાંથી રાહત ક્યારે મળશે. IMDના અંદાજ મુજબ આગામી બે થી ચાર દિવસમાં ઉત્તર પ્રદેશ, દિલ્હી અને દેશના અન્ય અનેક વિસ્તારોમાં તાપમાનમાં ઘટાડો થવાની સાથે ગરમીથી રાહત મળવાની શક્યતા છે. ઓડિશા, રાજસ્થાન, ઉત્તરાખંડ, હિમાચલ પ્રદેશ, દિલ્હી અને તેલંગાણા સહિત ૨૪ રાજ્યોમાં વરસાદ, વાવાઝોડા અને ભારે પવનની ચેતવણી જાહેર કરી છે. રાજસ્થાન, હિમાચલ પ્રદેશ અને ઉત્તરાખંડે ભારે વરસાદ, કરા અને ભારે પવનની ચેતવણી જાહેર કરી છે, જ્યારે દિલ્હી માટે આગામી બે દિવસ માટે યલો એલર્ટ જાહેર કરવામાં આવ્યું છે. હવામાન વિભાગે જણાવ્યું છે કે આગામી ૩ થી ૪ દિવસ દરમિયાન મોનસૂન કર્ણાટકના દરિયાકાંઠા પરથી આગળ વધીને ગોવાની અક્ષાંશ રેખા સુધી પહોંચી શકે છે. મોનસૂનની આગળ વધવા માટે જરૂરી તમામ હવામાનીય પરિબળો હાલમાં અનુકૂળ છે. જોકે IMDના વૈજ્ઞાનિકોનું માનવું છે કે ૧૦ જૂન બાદ મોનસૂનની પ્રગતિ ધીમી થઈ શકે છે. મોનસૂનના આગમન પહેલાં જ હવામાન વિભાગે ગુરુવારે સવારે કેરળના ત્રણ જિલ્લાઓ માટે ઓરેંજ એલર્ટ જાહેર કર્યું છે. અલપ્પુલા, કોટ્ટાયમ અને એર્નાકુલમ જિલ્લાઓમાં આગામી ત્રણ કલાક સુધી ભારે વરસાદ અને ગાજવીજની શક્યતા વ્યક્ત કરવામાં આવી છે. IMD અનુસાર વરસાદ અને ગાજવીજ દરમિયાન સપાટી પર પવનની મહત્તમ ગતિ પ્રતિ કલાક ૪૦ કિલોમીટર સુધી પહોંચી શકે છે. તિરુવનંતપુરમ, કોલ્લમ, પથનમથિટ્ટા, ઇડુક્કી અને ત્રિશૂર જિલ્લાઓમાં મધ્યમથી ભારે વરસાદની આગાહી કરવામાં આવી છે. આ વિસ્તારોમાં પણ પવનની ગતિ ૪૦ કિલોમીટર પ્રતિ કલાક સુધી રહેવાની શક્યતા છે. હવામાન વિભાગે અગાઉ ગુરુવારે માટે કેરળના આઠ જિલ્લાઓમાં ઓરેંજ એલર્ટ જાહેર કર્યું હતું. ઓરેંજ એલર્ટનો અર્થ ૧૧થી ૨૦ સેન્ટીમીટર સુધી અતિભારે વરસાદની સંભાવના થાય છે. મોનસૂનના સક્રિય થતાં આગામી દિવસોમાં દેશના અનેક રાજ્યોમાં વરસાદી માહોલ જામવાની અને ગરમીથી રાહત મળવાની શક્યતા વ્યક્ત કરવામાં આવી રહી છે.

વાજબી કારણ વગર જાતીય સંબંધોનો ઇનકાર છૂટાછેડાનો એક માન્ય આધાર: SC

હાઈકોર્ટના આદેશને પડકારતી પત્ની દ્વારા દાખલ કરવામાં આવેલી અપીલ પર સુપ્રીમ કોર્ટે ૨ જૂને પોતાનો ચુકાદો આપ્યો હતો (સંપૂર્ણ સમાચાર સેવા) નવી દિલ્હી આશરે ૧૫ વર્ષ અલગ રહેતા એક ડોક્ટર્સ દંપતીના છૂટાછેડાને મંજૂરી આપતાં સુપ્રીમ કોર્ટે જણાવ્યું હતું કે લગ્ન સંબંધિત કોર્ટે કેસો લાંબા સમય સુધી પડતર રહે તો લગ્ન માત્ર કાગળ પર જ જીવંત રહે છે. ભારતીય અદાલતો વારંવાર કહી ચૂકી છે કે વાજબી કારણ વગર જીવનસાથીને સતત શારીરિક સંબંધોથી વંચિત રાખવું ગંભીર ભાવનાત્મક પીડા પહોંચાડે છે અને લગ્નના મૂળ આધારને નબળો પાડે છે અને તે છૂટાછેડાનો આધાર બની શકે છે. ન્યાયાધીશ સંજય કરોલ અને ઓગસ્ટિન જ્યોર્જ મસીહની બંડપીઠે નોંધ્યું હતું કે રાજસ્થાન હાઈકોર્ટે ઘણા આધારો પર છૂટાછેડા મંજૂર કર્યા હતાં, જેમાં પત્ની દ્વારા અનેક વખત જાતીય સંબંધોનો ઇનકાર કરીને પતિ સામે કરવામાં આવેલી ફરિયાદો પણ એક આધાર હતા. પતિની અપીલને મંજૂરી આપીને આપવામાં આવેલ છૂટાછેડાનું હુકમનામું માન્ય રાખવામાં આવે છે. કોર્ટે જણાવ્યું હતું કે વાજબી કારણ વગર જાતીય સંબંધોનો સતત ઇનકાર કરવા સહિત વૈવાહિક અધિકારોનો ઇનકાર માનસિક કૂરતા ગણાય છે અને હિન્દુ લગ્ન ધારાની કલમ 13(1)(ia) હેઠળ છૂટાછેડા માટે માન્ય આધાર છે. બંડપીઠે નોંધ્યું હતું કે ડિસેમ્બર 2007માં લગ્ન કરનાર પતિ અને પત્ની બંને ડોક્ટર છે અને અનુક્રમે રાજસ્થાન તથા ગુજરાતમાં સરકારી સેવા બજાવે છે. બંને 15 વર્ષથી વધુ સમયથી અલગ રહે છે, તેમના કોઈ સંતાન નથી અને અનેક પ્રયાસો છતાં સમાધાન શક્ય બન્યું નથી. બંધારણની કલમ 142 હેઠળની વિશેષ સત્તાનો ઉપયોગ કરીને સુપ્રીમ કોર્ટે જણાવ્યું હતું કે આ લગ્ન સંપૂર્ણપણે તૂટી ગયા છે અને હવે તેમને જાળવી રાખવાનો કોઈ અર્થ નથી. હાઈકોર્ટના આદેશને પડકારતી પત્ની દ્વારા દાખલ કરવામાં આવેલી અપીલ પર સુપ્રીમ કોર્ટે 2 જૂને પોતાનો ચુકાદો આપ્યો હતો.



દિલ્હીમાં હોટલમાં લાગેલી આગમાં ૨૧ ના મોત થયા હતા

હોટલ માલિકની દલીલ ફગાવી, કોર્ટે ચાર દિવસના રિમાન્ડ કર્યા મંજૂર

લવકેશ બજાજના વકીલોએ કોર્ટમાં પોલીસ કસ્ટડીનો વિરોધ કર્યો હતો, ધરપકડની પ્રક્રિયા પર સવાલ ઉઠાવ્યા હતા (સંપૂર્ણ સમાચાર સેવા) નવી દિલ્હી દિલ્હીના માલવિય નગરમાં એક હોટલમાં લાગેલી ભીષણ આગમાં ૨૧ લોકોના મોત થયા હતા. પોલીસે આ કેસના સંદર્ભમાં હોટલ માલિક લવકેશ બજાજની ધરપકડ કરી છે. ગુરુવારે તેને દક્ષિણ દિલ્હીની સાકેત કોર્ટમાં રજૂ કરવામાં આવ્યો હતો. સાકેત કોર્ટે તેને ચાર દિવસની પોલીસ કસ્ટડીમાં મોકલ્યો હતો. લવકેશ બજાજના વકીલોએ કોર્ટમાં પોલીસ કસ્ટડીનો વિરોધ કર્યો હતો. ધરપકડની પ્રક્રિયા પર સવાલ ઉઠાવ્યા હતા. આ દલીલને ફગાવી દેતા કોર્ટે કહ્યું હતું કે ધરપકડ કાયદેસર અને નિયમો અનુસાર હતી. દિલ્હી પોલીસે પૂછપરછ માટે લવકેશ બજાજના ચાર દિવસના પોલીસ રિમાન્ડની વિનંતી કરી હતી, જે કોર્ટે મંજૂર કરી હતી. દિલ્હી પોલીસે કહ્યું હતું કે હોટલ સ્ટાફની તપાસ કરવી જરૂરી છે. લવકેશ બજાજના વકીલે વિનંતી કરી હતી કે વિગતો તેમના કલ્યાણ-સમજે તેવી ભાષામાં પૂરી પાડવામાં આવે. તેમણે એવી પણ દલીલ કરી હતી કે હોટલ માલિક પણ ભોગ બનેલા લોકોમાંનો એક હતા અને તેમની ઇમારત પણ આગમાં પાડવામાં આવ્યા હતા. ફરિયાદ પક્ષ એટલે કે પોલીસ તરફથી દલીલ કરવામાં આવી હતી કે લવકેશ બજાજ બહાર રહેશે તો હોટલ સ્ટાફને પ્રભાવિત કરી શકે છે. ફરિયાદ પક્ષે દલીલ કરી હતી કે હોટલ સ્ટાફની હજુ સુધી પૂછપરછ કરવામાં આવી નથી. દિલ્હી પોલીસે કોર્ટમાં એમ પણ જણાવ્યું હતું કે તપાસ માટે ફોરેન્સિક ટીમ બનાવવામાં આવી હતી, પરંતુ ગરમી એટલી તીવ્ર હતી કે ટીમ અંદર પ્રવેશી શકી નહીં. ફોરેન્સિક ટીમ ઘટનાસ્થળેથી પાછી ફરી હતી. પાડવામાં આવ્યા હતા. ફરિયાદ પક્ષ એટલે કે પોલીસ તરફથી દલીલ કરવામાં આવી હતી કે લવકેશ બજાજ બહાર રહેશે તો હોટલ સ્ટાફને પ્રભાવિત કરી શકે છે. ફરિયાદ પક્ષે દલીલ કરી હતી કે હોટલ સ્ટાફની હજુ સુધી પૂછપરછ કરવામાં આવી નથી. દિલ્હી પોલીસે કોર્ટમાં એમ પણ જણાવ્યું હતું કે તપાસ માટે ફોરેન્સિક ટીમ બનાવવામાં આવી હતી, પરંતુ ગરમી એટલી તીવ્ર હતી કે ટીમ અંદર પ્રવેશી શકી નહીં. ફોરેન્સિક ટીમ ઘટનાસ્થળેથી પાછી ફરી હતી.



બ્રિટનમાં લશ્કરી ક્વાયટ દરમિયાન મોટી દુર્ઘટના: રોયલ નેવીનું હેલિકોપ્ટર કેશ, ૩૫ મોત (સંપૂર્ણ સમાચાર સેવા) લંડન બ્રિટનમાં એક લશ્કરી તાલીમ ક્વાયટ દરમિયાન મોટી દુર્ઘટના સર્જાઈ છે. ઈંગ્લેન્ડના દક્ષિણ-પશ્ચિમમાં આવેલા ડેવોન કાઉન્ટીના સોર્ટન વિસ્તાર નજીક રોયલ નેવીનું એક હેલિકોપ્ટર કેશ થયું છે, જેમાં સવાર ત્રણ કુમેમ્બર્સના મોત નીપજ્યા છે. રોયલ નેવીના જણાવ્યા અનુસાર, બુધવારે વહેલી સવારે આશરે 4 વાગ્યે આ હેલિકોપ્ટર એક ખેતરમાં તૂટી પડ્યું હતું. બ્રિટિશ સંરક્ષણ મંત્રાલયે મૃતક જવાનોના પરિવારોને આ અંગે જાણ કરી આપી છે. બ્રિટનના વડાપ્રધાન કીર સ્ટાર્મરે આ ઘટનાને અત્યંત દુઃખદ ગણાવી છે. હેલિકોપ્ટર કયા કારણોસર કેશ થયું તે હજુ સ્પષ્ટ થયું નથી, પરંતુ સૈન્ય અધિકારીઓએ આ મામલે તપાસ શરૂ કરી દીધી છે. જે હેલિકોપ્ટર દુર્ઘટનાગ્રસ્ત થયું છે તે રોયલ નેવીનું અત્યંત શક્તિશાળી અને ભરોસાપાત્ર ‘મરલિન MK4’ હેલિકોપ્ટર હતું. બ્રિટિશ નૌસેના માટે આ હેલિકોપ્ટર ખૂબ મહત્વનું માનવામાં આવે છે. સમુદ્રમાં દુશ્મનની સબમરીનનો સામનો કરવા, સર્ચ-એન્ડ-રેસ્ક્યુ ઓપરેશન, દરિયાઈ પેટ્રોલિંગ અને સૈન્ય સામાનની હેરફેર માટે તેનો મુખ્ય ઉપયોગ થાય છે. સામાન્ય રીતે આ હેલિકોપ્ટર ઉડાવવા માટે 4 કુમેમ્બર્સની જરૂર પડે છે અને તે પોતાની સાથે અંદાજે 24 જવાનોને લઈ જવાની ક્ષમતા ધરાવે છે. રોયલ નેવીના પ્રમુખ જનરલ ગિવન જેનકિન્સે આ અકસ્માત અંગે ઊંડો શોક વ્યક્ત કર્યો છે અને જણાવ્યું છે કે તપાસ પૂરી થયા બાદ જરૂરી વિગતો જાહેર કરવામાં આવશે.

૨૦૨૬માં ચીનનો વૃદ્ધિ દર ઘટી ૪.૫ ટકા, ૨૦૨૭માં ૪.૩ ટકા રહેવાનો અંદાજ

વૈશ્વિક આંચકાઓ વચ્ચે પણ ૨૦૨૭માં ભારત ૬.૩% વૃદ્ધિ નોંધાવશે: EOC

રીઝર્વ બેન્ક ઓફ ઈન્ડિયાએ જાન્યુઆરી ૨૦૨૫મમમાં મનીટરી પોલિસી રેડ ૬.૫ ટકા રાખ્યો હતો, જે ફેબ્રુઆરી ૨૦૨૬માં ૫.૨૫ ટકાના ન્યૂટ્રલ દરે હતા (સંપૂર્ણ સમાચાર સેવા) નવી દિલ્હી પશ્ચિમ એશિયામાં સંકટના પગલે વૈશ્વિક અર્થતંત્ર ધીમું પડી રહ્યું હોવાથી ભારતમાં પણ અસર જોવા મળી શકે છે. ઓર્ગેનાઈઝેશન ફોર ઈકોનોમિક કો ઓપરેશન એન્ડ ડેવલપમેન્ટ (EOCD)ના અંદાજ મુજબ નાણાકીય વર્ષ 2026-27 (2027) દરમિયાન ભારત 6.3 ટકા અને 2027-28 (2028)માં 6.4 ટકા વૃદ્ધિ દર નોંધાવી શકે છે. ઊભરતા બજારના અર્થતંત્રો પૈકી ચીનનો વૃદ્ધિ દર વર્ષ 2025માં 5.0 ટકા હતો, જે વર્ષ 2026માં ઘટીને 4.5 ટકા અને 2027માં 4.3 ટકા રહેવાનો અંદાજ છે. ચીનમાં એનર્જીની સમસ્યા અને રીઅલ એસ્ટેટમાં ઓવરહીટ થઈ રહેલી વૃદ્ધિ દર પ્રભાવિત થવાની શક્યતા વ્યક્ત કરાઈ છે. EOCના રિપોર્ટમાં જણાવ્યા મુજબ, વૈશ્વિક અર્થતંત્રના પરિપ્રેક્ષ્યમાં મધ્ય પૂર્વનો સંઘર્ષ મહત્વનું પરિબળ બની રહેશે. અખાતી દેશોમાંથી મળતા ઈધણ ઉપરાંત મહત્વના કૃષિ અને ઔદ્યોગિક ઉત્પાદનોની કિંમતો ફેબ્રુઆરી મહિના બાદથી વધી છે અને ઉત્પાદન સાથે નિકાસ પ્રવૃત્તિ પણ મંદ થઈ છે. જેના કારણે કુણાવાને પ્રોત્સાહન મળ્યું છે અને આવક-આર્થિક વૃદ્ધિ પર દબાણ આવ્યું છે. જીડીપી વૃદ્ધિ દરના અંદાજ સુધારીને નીચા કરાયા છે અને કુણાવામાં પણ વધારાનો અંદાજ વધ્યો છે. રીઝર્વ બેન્ક ઓફ ઈન્ડિયાએ જાન્યુઆરી 2025મમાં મનીટરી પોલિસી રેડ 6.5 ટકા રાખ્યો હતો, જે ફેબ્રુઆરી 2026માં 5.25 ટકાના ન્યૂટ્રલ દરે હતો. ધિરાણના દરોમાં નોંધપાત્ર ઘટાડો આવ્યો છે. નોન-ફૂડ બેંક ડેપોઝિટમાં માર્ચમાં ગત વર્ષની સરખામણીએ 15.9 ટકા વ્યાપ વધ્યો છે. તાજેતરના વૈશ્વિક ઘટનાક્રમે કુણાવાનું દબાણ વધાર્યું હોવાથી ખાદ્ય વસ્તુના ભાવ વધી શકે છે.

વિશ્વ પર્યાવરણ દિવસ
૫ જૂન, ૨૦૨૬

પ્રકૃતિનું જતન અને પર્યાવરણની જાળવણી, એ આપણી જવાબદારી

“પ્રકૃતિનું સંરક્ષણ, વનોનું જતન અને આપણા પેઢી માટે હરિયાણા તથા સ્વચ્છ ભવિષ્ય નિર્માણનો આજે આપણે સૌ સંકલ્પ કરીએ.”
-શ્રી હર્ષ સંઘવી
માનનીય નાયબ મુખ્યમંત્રી, ગુજરાત

તમામ જિલ્લાઓમાં વૃક્ષારોપણ | જેઠૂત શિબિર | સાઈકલ રેલી

હરિયાણું ગુજરાત - સમૃદ્ધ, સ્વચ્છ અને સુરક્ષિત ગુજરાત

જુદી જુદી જાતના રોપા મેળવવા માટે QR-Code સ્કેન કરો અથવા ૯૧૮૨૬ પર કૉલ કરો અથવા ૮૩૨૦૦૦૨૦૦૦ પર “Hi” ટેક્સ્ટ/મિસડ કૉલ કરો

વન અને પર્યાવરણ વિભાગ, ગુજરાત સરકાર

સુરત શહેરના મદદનીશ પોલીસ કમિશ્નર પી.કે પટેલ બી.ડિવિઝન વિરુધ્ધ ગુજરાતના મુખ્યમંત્રીશ્રી, રાજયના ગૃહમંત્રી, રાજયના ડીજીપીને તપાસ કરવા ફરિયાદ

કાયદાની જોગવાઈ મુજબ ૧૨ વર્ષ કે વધુ સમયથી જગ્યાનો કબજો હોય તે જમીન અંગે કાયદેસરની કાર્યવાહી કર્યા વગર જગ્યા ખાલી કરાવી શકાય નહીં

(છગનલાલ મેવાડા ધ્વારા) સુરત સુરત શહેરના ઉમરવાડા સીટી સર્વે નં. ૨૧૭૭ ટીપી સ્કીમ નં.૮ (ઉમરવાડા) કાયદન હાલે નં. ૮૩ જેનું ફોર્મ નં. ૧૧૨૦૮ ચો.મી જગ્યાના મૂળ માલિક કબજેદારો ઝારાવાડ મુલતાની પંચ કબ્રસ્તાન ટ્રસ્ટના ટ્રસ્ટીઓએ તા.૩/૧૨/૨૦૧૪ ના રોજ સુરત શહેરના છગનલાલ મેવાડાને વેચાણ કરી જગ્યાનો કબજો મેવરાડાને કરેલ છે. અને આ જગ્યામાં છગનલાલ મેવાડા પાર્કિંગના નામે મેવાડા પાર્કિંગનો વ્યવસાય કરે છે. અને તેઓનો આ વ્યવસાય હાલ ચાલુ છે. ઉપરોક્ત જગ્યા અંગે કુબેરજી ગ્રુપના નરેશ અગ્રવાલ, હેમંત નરેશ અગ્રવાલ, નટવરલાલ હરલાલકા વિગેરે એ ખોટા ડોક્યુમેન્ટ તૈયાર કરી આ જગ્યા પચાવી પાડવા માટે કાવતરું કરેલ છે. પ્રથમ તો આ જગ્યામાં તેઓનું આજિન સુધી ક્યારે કબજો મળેલ નથી કે તેઓને આ જગ્યાના મૂળ માલિકોએ વેચાણ કરેલ નથી. આ જગ્યા ઝારાવાડ મુલતાની પંચની જગ્યાના ટ્રસ્ટીઓએ તેઓને કોઈ વેચાણ દસ્તાવેજ કે કબજો સોંપેલ નથી. પરંતુ ભ્રષ્ટ્ર અધિકારીઓ સાથેના મેળાપીપણામાં ભ્રષ્ટ્રાચારો આચરી તેઓ નાણાંના જોરે આ ઉમરવાડાની આ જગ્યા પચાવી પાડવા ખુબ જ ઉધામા મારેલ છે. તેઓનો જગ્યા ઉપર કબજો ના હોવા છતાં આ જગ્યાનો કબજો મેળવવા માટે પોલીસ પ્રોટેક્શન માંગવા સુરતના મહેરબાન જ્યુડિશ્યલ મેજિસ્ટ્રેટ ફર્સ્ટ ક્લાસ સાહેબશ્રીની કોર્ટમાં દરખાસ્ત નં. ૨૦/૨૦૧૫ દાખલ કરી નામદાર કોર્ટ પાસે આ જગ્યાના કબજો મેળવવા માટે પોલીસ પ્રોટેક્શનની માંગણી કરેલી. નામદાર કોર્ટે અરજી ના મંજૂર કરતાં જણાવેલ કે જ્યારે સ્થળ પર તમારો કબજો ના હોય ત્યારે તેવી જગ્યાના કબજા મેળવવા માટે પોલીસ પ્રોટેક્શન આપી શકાય નહીં. અગાઉ આ જગ્યામાં કોર્ટ અને વર્ક ઓર્ડમાં કેસ ચાલુ હોવા છતાં સુરતના જે તે સમયના કલેક્ટર જયપ્રકાશ શિવહરેએ તેમના ભ્રષ્ટ્ર અધિકારીઓ એ બે વર્ષ જુના અભિપ્રાયને ધ્યાનમાં લઈ ખોટી રીતે જગ્યાને બીનખેતીની પરવાનગી આપવામાં આવેલ. આ બિનખેતી પરવાનગી માટે જે એફિડેવિટો રજૂ થયા તે પણ ખોટા હતા અને કલેક્ટર જયપ્રકાશ શિવહરેએ બીનખેતી જાહેર કરવા નક્કી જ કરેલ હોય તેમ કોર્ટપણ પ્રકારની ખાતરી કર્યા વગર જગ્યા ચકાસણી કર્યા વગર બીનખેતીની પરવાનગી આપી દીધી. આ અંગે તેઓની વિરુધ્ધ રાજ્ય સરકારમાં ફરિયાદો કરવામાં આવી છે.

આ જગ્યા અંગે નરેશ અગ્રવાલ નહીં ફાવતા તેઓના પુત્ર હેમંત નરેશ અગ્રવાલે આ જગ્યા સાથે તેઓને કોઈ લેવા દેવા ના હોવા છતાં તત્કાલિન સુરત કલેક્ટર સૌરભ પારથી તેમજ ગ્રેબીંગ ની કમિટી સમક્ષ લેન્ડ ગ્રેબીંગનો ગુનો દાખલ કરવા અરજી કરેલી અને કલેક્ટર સૌરભ પારથી તેમજ તેઓની કમિટી સમક્ષ રજૂ થયેલ પેપરોની ચકાસણી કર્યા વગર લેન્ડ ગ્રેબીંગનો ગુનો દાખલ કરવા હુકમ કરેલો જે હુકમ ને સુપ્રીમ કોર્ટમાં પડકારતા સુપ્રીમ કોર્ટે “સ્ટે” કરેલ છે.

કાયદાની જોગવાઈ મુજબ ૧૨ વર્ષ કે વધુ સમયથી જગ્યાનો કબજો હોય તે જમીન અંગે કાયદેસરની કાર્યવાહી કર્યા વગર જગ્યા ખાલી કરાવી શકાય નહીં. આ કાયદાની સ્પષ્ટ જોગવાઈ હોવા છતાં અને જગ્યાના વેચાણ અંગેના દસ્તાવેજ થયા હોય ત્યારે તેવા કેસોમાં લેન્ડ ગ્રેબીંગ નો ગુનો દાખલ કરી શકાય નહીં. છતાં કલેક્ટરશ્રી અને તેમની કમિટીએ ગુનો દાખલ કરી પક્ષપાતી છે તેમ સાબિત કરેલ છે.

હવે પ્રશ્ન એ ઉપસ્થિત થાય છે કે દસ મહિના બાદ સુરત શહેરના મદદનીશ પોલીસ કમિશ્નર પી.કે પટેલ બી. ડિવિઝને એક મોહંમદ આસીફભાઈ સલિમભાઈ રહે. સંજયનગર સહારા દરવાજા સુરતને લેન્ડ ગ્રેબીંગના ગુનાની FIR નં-જણાવી તેઓને નિવેદન લખાવવા માટે બોલાવે છે. આ મોહંમદ આસીફભાઈ સલિમભાઈને ઉમરવાડાની ઝારાવાડ મુલતાની પંચ કબ્રસ્તાન ટ્રસ્ટ સાથે કોઈ લેવા દેવા નથી. આ જગ્યા સાથે કોઈ લેવા દેવા નથી કે હાલમાં આ જગ્યામાં ચાલતા મેવાડા પાર્કિંગ સાથે કોઈ લેવા દેવા નથી ત્યારે તેઓને બોલાવી તેઓના નિવેદનો લેવા પાછળનો પી.કે પટેલનો આશય શું છે? ૧૦ મહિના બાદ પી.કે પટેલ કોના ઈશ્વારે આ લેન્ડ ગ્રેબીંગના ગુનાનો નંબર નોંધી જે વ્યક્તિને જગ્યા કે ટ્રસ્ટીઓ સાથે કોઈ લેવા દેવા નથી તેવા વ્યક્તિના નિવેદનો લેવા માટે બોલાવી શું સાબિત કરવા માંગે છે? શું પી.કે પટેલ આ જગ્યામાં કામ કરતાં કે જગ્યાથી પસાર થતાં લોકોને રોકી તેઓના નિવેદનો નોંધશે? પી.કે પટેલ કોઈપણ પ્રકારના ઉચિત કારણો વગર લેન્ડ ગ્રેબીંગના ગુનાની વિગત દર્શાવી કોઈને પણ બોલાવી તેઓના નિવેદનો નોંધે તે ઉચિત નથી. જેથી તેઓની વિરુધ્ધ રાજયના મુખ્યમંત્રીશ્રી, રાજયના ગૃહમંત્રી, રાજયના ડીજીપી, મહેસૂલ મંત્રી, સચિવ મહેસૂલ વિભાગ, તકેદારી આયોગ વિગેરેને લેખિત ફરિયાદ કરવામાં આવી છે.

હિંમતનગરના મોતીપુરા વિસ્તારની રાજવાટીકા સોસાયટીની જીમમાં મારામારીનો વિડીયો થયો વાયરલ

જીમમાં આરોગ્ય વિભાગના અધિકારીની ભાગીદારી હોવાનું પ્રતિનિધિ,ગાંધીનગર સાબરકાંઠા જિલ્લાના મુખ્યમથક હિંમતનગર શહેરના મોતીપુરા વિસ્તારની રાજવાટીકા સોસાયટીમાં આવેલ એક જીમ માં ગઈ તારીખ ૨ મે ની સાંજે એક કપલ કસરત કરવા આવેલ, કસરત કરવા આવેલ કપલમાં યુવતિની છડતીને લઈ મારા મારી થઈ હોવાનો વિડીયો હાલ પુરજોશમાં વાયરલ થઈ રહ્યો છે. વાયરલ વિડીયોમાં એક યુવકને કેટલાક બદમાશ,

બહાર આવ્યું: પોલીસ અજાણ પ્રતિનિધિ,ગાંધીનગર સાબરકાંઠા જિલ્લાના મુખ્યમથક હિંમતનગર શહેરના મોતીપુરા વિસ્તારની રાજવાટીકા સોસાયટીમાં આવેલ એક જીમ માં ગઈ તપાસને ફીડલું વાળી દેવામાં આવ્યું હોવાનું ચર્ચાઈ રહ્યું છે. ચર્ચાયેલ મુજબ આ કપલ મેડીકલ કોલેજ સ્ટુડન્ટ હોવાનું ચર્ચાઈ રહ્યું છે. જેમાં યુવક સાથે કસરત કરવા આવેલ યુવતિની છડતી કરવામાં આવતા મામલો મારામારી સુધી પહોંચ્યો હોવાનું



સુરતમાં વડાપ્રધાન મોદીના આગમન ટાણે આખુ શહેર સ્વાગત માટે સજજ : પોલીસે ઉપાડયુ સફાઈ અભિયાન: વડાપ્રધાનના સ્વાગત માટે સુરત સજજ: ચારેકોર ઉત્સાહનો માહોલ: પોલીસતંત્ર સફાઈ અભિયાનમાં જોડાયું

પ્રતિનિધિ,ગાંધીનગર તસવીર યુનુસ મેમણ આજે વડાપ્રધાન નરેન્દ્ર મોદીના સુરત આગમનને લઈને અગાઉના દિવસે મોદીના પ્રવાસને લઈને સફાઈ અભિયાન હાથ ધરવામાં આવ્યું હતું. વડાપ્રધાનના સ્વાગતમાં કોઈ કચાસ ન રહી જાય તે માટે સુરત શહેરના ખુણે ખુણાને ચમકાવવામાં આવ્યો હતો. રોડ રસ્તાઓનુ સમારકામ, રોશની અને સુશોભન સાથે સમગ્ર સુરત નગરીને દુલ્હનની જેમ સજ્જવી દીધુ હતું. વડાપ્રધાન મોદીના આગમન અગાઉ સુરત પોલીસ દ્વારા એક પ્રેરણાદાયી અને સરાહનીય પહેલ કરવામાં આવી હતી. સુરક્ષાની યુસ્ત વ્યવસ્થા સંભાળવાની સાથે સાથે સુરત પોલીસે સામાજિક જવાબદારીના ભાગરૂપે શહેરમાં ભવ્ય સ્વચ્છતા અભિયાન હાથ ધર્યું હતું. સામાન્ય રીતે કાયદો અને વ્યવસ્થા જાળવતી પોલીસને આ



પ્રકારને હાથમાં સાવરણી પકળીને સફાઈ કરતી જોઈને સુરતવાસીઓ પણ પ્રભાવિત થયા હતા. આ અભિયાનનો મુખ્ય હેતુ વડાપ્રધાનના સ્વચ્છ ભારતના સ્વપ્નને સાકાર કરવાનો અને શહેરીજનોમાં સફાઈ પ્રત્યે જાગૃતિ લાવવાનો હતો. આ વિશેષ સ્વચ્છતા અભિયાન સુરત પોલીસ કમિશ્નર અનુપમસિંહ ગેહલોતના સીધા માર્ગદર્શન અધ્યક્ષતા હેઠળ યોજવામાં આવ્યું હતું. તેમણે પોતે આ સફાઈ ઝુંબેશમાં સક્રિયપણે ભાગ લઈને સમગ્ર પોલીસ કાફલાનો ઉત્સાહ વધાર્યો હતો. પોલીસ કમિશ્નર કચેરીના વિશાળ પરિસરમાં આ અભિયાનની શરૂઆત કરવામાં આવી હતી. કમિશ્નરે જણાવ્યું હતું કે સ્વચ્છતા એ માત્ર એક દિવસનો કાર્યક્રમ નથી પરંતુ આપણી જીવન શૈલી હોવી જોઈએ અને જ્યારે દેશના પીએમ આપણા આંગણે આવી રહ્યા હોય ત્યારે આપણું



ઘર અને શહેર એકદમ સ્વચ્છ હોવું અનિવાર્ય છે. આ સ્વચ્છતા અભિયાનની ખાસ વાત એ હતી કે તેમાં કોઈ નાનુ કે મોટું ન હતું. પોલીસ કમિશ્નરની સાથે શહેર પોલીસ વિભાગના ડે.કમિશ્નર ઓફ પોલીસ (ડીસીપી) એડીશનલ કમિશ્નર ઓફ પોલીસ (એડીશનલ સીપી) સહિતના તમામ ઉચ્ચ અધિકારીઓ અને સેંકડો પોલીસ જવાનો ખબેખબા મીલાવીને કામ પર લાગી ગયા હતા.

બનાસકાંઠાથી કચ્છ સુધી પોલીસની નવી રેન્જનુ માળખુ જાહેર: બનાસકાંઠા રેન્જ માં બનાસકાંઠા, વાવ-થરાદ અને પાટણ જિલ્લો રહેશે

પ્રતિનિધિ,ગાંધીનગર રાજ્ય સરકાર દ્વારા પોલીસ વિભાગમાં નવી રેન્જ બનાવાઈ તેમાં કચ્છ રેન્જમાંથી બનાસકાંઠા જિલ્લાને અપરેડ કરી રેન્જ તરીકે અપરેડ કરવામાં આવ્યું છે. બનાસકાંઠા રેન્જમાં બનાસકાંઠા ઉપરાંત પાટણ અને વાવ-થરાદ જિલ્લાનો સમાવેશ કરવામાં આવ્યો છે. રેન્જ આઈજી તરીકે પરીક્ષિતા રાઠોડને નિમણૂક કરવામાં આવી છે. બનાસકાંઠા જિલ્લાના વહિવટી વિભાજન બાદ



નવી રચાયેલી બનાસકાંઠા રેન્જના પ્રથમ રેન્જ આઈજી (ઈન્સ્પેક્ટર

લીધો છે. બનાસકાંઠા જિલ્લાના વિભાજન પછી આ પ્રથમ વખત છે કે બનાસકાંઠા રેન્જ અસ્તિત્વમાં આવી છે અને તેના પ્રથમ રેન્જ આઈજી તરીકે પરીક્ષિતા રાઠોડની નિમણૂક કરવામાં આવી છે. રાજ્ય પોલીસ વિભાગમાં જનસંખ્યાના પ્રમાણમાં મહકમ વધારવાની સાથે સાથે રેન્જનુ વિભાજન કરવામાં આવ્યું છે. બનાસકાંઠા જિલ્લાને કચ્છ બોર્ડર રેન્જમાંથી અલગ કરીને બનાસકાંઠા નવી રેન્જ જાહેર કરવામાં આવી છે. આમ હવે કચ્છ રેન્જ થી બનાસકાંઠા

સુરતની નાસિરનગર ઝુંપડપટ્ટીના કરાયેલા ડિમોલિશન પાછળ ખેલાતું રાજકારણ કોના ઈશ્વારે?

(છગનલાલ મેવાડા ધ્વારા) સુરત મહાનગરપાલિકાના કતારગામ ઝોન દ્વારા શનિવારે વેડ દરવાજા પાસે આવેલા વર્ષો જૂના નાસિરનગર વિસ્તારમાં ભારે પોલીસ બંદોબસ્ત સાથે મેગા ડિમોલિશનની કાર્યવાહી હાથ ધરવામાં આવી હતી. આ અંગે વહીવટી તંત્ર દ્વારા કોઈપણ પ્રકારની આગોતરી લેખિત નોટિસ આપ્યા વિના જ અચાનક બુલડોઝર ઉતારી દેવામાં આવ્યા હતા. એને લઈને સ્લમ વિસ્તારના ૧૫૦ થી વધુ પરિવારો ધોમધખતા તાપમાં ખુલ્લા આકાશ નીચે આવી ગયા છે. આ અચાનક થયેલી કાર્યવાહીને પગલે સમગ્ર વિસ્તારમાં ભારે તંગદિલી સર્જાઈ હતી. નાસિરનગર વિસ્તારમાં વસતા સ્થાનિક શ્રમિકો અને મહિલાઓનું કહેવું છે કે તેઓ અહીં છેલ્લા ૪૦ થી ૫૦ વર્ષથી વસવાટ કરે છે અને તેમની પાસે રહેઠાણના કાયદેસરના પુરાવા પણ છે. છતાં ડિમોલિશન કરી અમને બેઘર કેમ કરાયા? હવે આ નાસિરનગરના ડિમોલિશન મામલે જ્યારે સુરત મહાનગરપાલિકાએ હાથ ખંખેરી

નાંખ્યા છે. ત્યારે સવાલ એ છે કે આ નાસિરનગર ઝુંપડપટ્ટીનું ડિમોલિશન કોના કહેવાથી કરાયું? અને કયું કોણે? વિકસિત સુરતમાં આવું કાંડ કોણ કરી ગયું? આટલા મોટા પડયંત્રનો મુખ્ય સૂત્રધાર કોણ છે? આવા અનુત્તર રહેલા સવાલોના જવાબો તો જ્યારે મળશે ત્યારે મળશે. પરંતુ સુપ્રીમ કોર્ટના આદેશ મુજબ ઓછામાં ઓછા ૧૨ વર્ષ ઉપરાંતથી રહેનાર કોઈપણ વ્યક્તિને નોટિસ પાઠવ્યા વગર કોઈપણ પ્રકારનું ડિમોલિશન કરી કોઈને પણ બેઘર કરી શકાય નહીં. ત્યારે અહીંયા તો છેલ્લા ૫૦ વર્ષો ઉપરાંત થી આ બસો જેટલા ઘરના પરિવારો વસવાટ કરતા હોય એમને સામા ચોમાસે કેવી રીતે ઘર વિહોણા કરી શકાય? એટલું જ નહીં સદર ડિમોલિશન સમયે જેમને ઘરનું રાયરચીલું પણ લેવાનો સમય નથી અપાયો ત્યારે ઘરમાં કોઈ બીમાર હોય, પથારીવશ વૃધ્ હોય, પ્રેગનન્ટ બાઈ હોય કે નાના બાળકો હોય એમની શું હાલત થઈ હશે? એનો આ સત્તાધીશોને ખ્યાલ નહીં હોય? અહીં મૂળ કારણ એ છે કે જે વિસ્તારનું ડિમોલિશન કરાયું છે એ રોજ લાવી ને રોજ ખાનારા મુસ્લિમ

પરિવારો છે. એટલે એમાં પણ જાતિવાદી રાજકારણે ભાગ ભજવ્યો હોય એમ સ્પષ્ટ દેખાઈ રહ્યું છે. એ સમયે જ્યારે કોઈપણ પ્રકારની લેખિત, મૌખિક નોટિસ કે સમય મર્યાદા આપ્યા વગર આ રીતે એકાએક જેસીબી મશીનો અને પોલીસ સાથે આવીને SMC ના અધિકારીઓ અણધારી રીતે કરેલા ડિમોલિશનનો ભોગ બનેલાઓનો રણી-ઘણી કોણ? બેઘર થનારાની જવાબદારી લેશે કોણ? શું SMC? પોલીસ તંત્ર? કે પડદા પાછળ રહી ડિમોલિશન કરાવનારા પડયંત્ર કાર? આમ જગ્યા ખાનગી માલિકીની હોય કે સરકારી માલિકીની હોય એની ઉપર કરાયેલા દબાણ બાબતે કાયદેસરની કોર્ટ કાર્યવાહી કર્યા પછી જ એ જગ્યાનો કબજો લઈ શકાતો હોય છે. ઉપરાંત જેઓ ડિમોલિશનનો ભોગ બનેલા હોય એમના માટે પણ વૈકલ્પિક વ્યવસ્થા કર્યાપછી જ આગળ કાર્યવાહી કરાતી હોય છે. ત્યારે અહીં તો SMC અને પોલીસે જ કાયદાના ધણ્યા ઉડાવ્યા હોય ત્યારે ફરિયાદ કોને કરવી?

રાજયસભામાં ગુજરાતની ૪ બેઠકો માટે ચુંટણી : ભાજપના ઉમેદવારો અંગે સસ્પેન્સ

પ્રતિનિધિ,ગાંધીનગર રાજ્ય સભાની ખાલી પડેલી ૪ બેઠકો માટે આગામી ૧૮ જુનના રોજ ચુંટણી યોજાશે. આ ચુંટણી માટે ઉમેદવારી ફોર્મ ભરવાની છેલ્લી તારીખ ૮ જુન છે. ત્યારે ભાજપ ૬ કે ૭ જુન સુધીમાં પોતાના ઉમેદવારોના નામોની સત્તાવાર જાહેરાત કરી શકે છે. હાલ ગુજરાતના રાજયસભાના સાંસદ તરીકે રામભાઈ મોકરીયા, રમીલાબેન બારા, નરહરી અમીન અને કોંગ્રેસના શકિતસિંહ ગોહિલનો કાર્યકાળ ૨૧ જુન ૨૦૨૬ એ પૂર્ણ થઈ રહ્યો છે.



રાજયસભાની ખાલી ૪ બેઠકો માટેની આગામી ચુંટણીમા ભાજપ નો રીપીટેશન થીયરી અપનાવે તેવી પુરેપુરી શક્યતા છે. આ થીયરી મુજબ જે સાંસદોનો કાર્યકાળ પૂર્ણ થઈ રહ્યો છે તેમને ફરીથી તક મળવાની શક્યતા ખુબ જ ઓછી છે. ભાજપ ઉમેદવારોની પસંદગીમાં જાતિગત અને પ્રાદેશિક સંતુલન જાળવવાનો પુરો પ્રયાસ કરી શકે છે. આ ઉપરાંત રાજયસભામાં ખાલી પડેલી ગુજરાતની ૪ બેઠકો પૈકી ૧ બેઠક પર મહિલા પ્રતિનિધિને પ્રોત્સાહન આપવા માટે મહિલા ઉમેદવારને તક અપાય તે લગભગ નક્કી છે. જો કે ભાજપ હાઈકમાન્ડ હંમેશાની જેમ અ વખતે પણ કોઈ સરપ્રાઈઝ આપે તેવી પુરેપુરી સંભાવના છે. રાજયસભામાં ગુજરાતની આ ૪ બેઠકો માટે પ્રદેશ ભાજપ દ્વારા અંદાજે ૧૨ જેટલા નામોની પેનલ દિલ્હી મોકલવામાં આવી શકે છે. ત્યારબાદ દિલ્હી હાઈકમાન્ડ થી ઉમેદવારોના નામની પરીસર સ્વચ્છ દેખાવા માંડયુ હતું.

સત્તાવાર જાહેરાત થશે. ઉમેદવાર તરીકે ચર્ચાતા નામોમાં મુખ્યત્વે સૌરાષ્ટ્ર અને ઉત્તર ગુજરાતના અગ્રણીઓનો સમાવેશ થાય છે. ગત રવિવારે દિલ્હી ખાતે ભાજપની કેન્દ્રીય ચુંટણી સમિતિની બેઠક વડાપ્રધાન નરેન્દ્ર મોદી, કેન્દ્રીય ગૃહમંત્રી અમિત શાહ અને ભાજપના રાષ્ટ્રીય અધ્યક્ષ નિતીન નમ્બીનની હાજરીમાં રાજયસભાના ઉમેદવારો નક્કી કરવા બેઠક મળી હતી. જેમાં પ્રાથમિક ચર્ચા થઈ હતી. જો સૌરાષ્ટ્રમાંથી પસંદગી થાય તો પૂર્વ મુખ્યમંત્રી દિવંગત વિજય રૂપાણીના પત્ની અંજલીબેન રૂપાણીનુ નામ ફટ રનર મનાય છે. પક્ષના એક જુથનુ માનવુ છે કે સાબરકાંઠા જિલ્લામાંથી રમીલાબેન બારાનુ નામ બાદ કરતા અનુસુચિત જાતિના દિગ્ગજ નેતા અને પૂર્વ અધ્યક્ષ રમણલાલ વોરાને પણ રાજયસભાની ટીકટ મળી શકે છે. આ ઉપરાંત રાજય સરકારના પૂર્વ મંત્રી ગોરધન ઝડકીયા, ભુપેન્દ્રસિંહ યુડાસમા, આઈ કે જાહેજી ના નામો

પણ ચર્ચામાં છે. તો બીજી તરફ મહિલા મોરચાના પૂર્વ અધ્યક્ષ ડો. દિપીકાબેન સરળવા અને રઘુભાઈ ઉંબલ નુ નામ પણ રેશમાં છે. જાણીતા ઉદ્યોગપતિ મોંલેશભાઈ ઉકાણી, જગદીશભાઈ કોટડીયા નુ નામ પણ ચર્ચાઈ રહ્યુ છે. અગાઉ વિદેશ મંત્રી એસ જયશંકર અને આરોગ્યમંત્રી જે પી નડ્ડાને ગુજરાતમાંથી રાજયસભામાં મોકલાયા હોવાની એક બેઠક જીતવા માટે આંકડાકીય ગણિત મુજબ ૩૭ ધારાસભ્યોના મતોની જરૂર પડે છે. તો બીજી તરફ કોંગ્રેસ પાસે માત્ર ૧૨ ધારાસભ્યો બચ્યા છે જેથી સભ્ય સંખ્યાબળના અભાવે કોંગ્રેસ ઉમેદવાર મેદાનમાં ઉતારવાના મુડમાં નથી.

હિંમતનગર કોર્ટ નજીક પાર્ક કરેલી કારમાં અચાનક ભભુકી આગ: આખુ એન્જીન બળીને ખાખ


પ્રતિનિધિ,ગાંધીનગર તસવીર યુનુસ મેમણ સાબરકાંઠા જિલ્લાના મુખ્યમથક હિંમતનગર શહેરના ન્યાય મંદિર વિસ્તારમાં તેમજ શહેરના ટ્રાફીકથી ભરચક ગણાતા કોર્ટ વિસ્તારમાં પાર્ક કરેલી એક કાર માં અચાનક આગ ભભુકી ઉઠતા દોડધામ મચી જવા પામી હતી. જોત જોતામાં કારના આગળના ભાગે આગે વિકરાળ સંપૂર્ણપણે બળીને ખાખ થઈ ગયો હતો. કારમાંથી નિકળતા કાળા ધુમાડાના ગોટે ગોટાના કારણે સ્થાનિકોમાં ગભરાહટ ફેલાયો હતો. રાહતની વાત એ છે કે આ ઘટનામાં કોઈપણ પ્રકારની જાનહાની થઈ ન હતી. પરંતુ કારના એન્જીન અને સ્ટેયરીંગના ભાગોને ભારે નુકશાન થયુ હતું. અત્રે ઉલ્લેખનીય છે કે આજે પ્રાથમિક અનુમાન મુજબ હાલની કારમાં ગરમીને કારણે શોર્ટસર્કિટ થવાથી આ આગ લાગી



ઉઠતા ચર્ચાનો વિષય બનવા પામ્યો હતો. લોકમુખે ચર્ચાયેલ મુજબ કોર્ટની આજુબાજુ ટ્રાફીક ભારેખમ હોવા છતાં તંત્ર દ્વારા ટ્રાફીકને દુર કરવામાં આવતો નથી. ટ્રાફીકની સમસ્યાને કારણે વાહન ચાલકો પણ ત્રાહીમામ પોકારી ઉઠ્યા છે. ત્યારે તંત્ર દ્વારા ટ્રાફીકની સમસ્યા દુર કરવામાં આવે તેવી વાહન ચાલકોની માંગ ઉઠવા પામી છે. તો બીજી તરફ આ આગની ઘટનાની જાણ થતા જ સ્થાનિક બી ડીવીઝન પોલીસનો કાફલો તાત્કાલીક ઘટનાસ્થળે દોડી આવ્યો હતો. પોલીસ દ્વારા આ સમગ્ર મામલે વધુ તપાસ હાથ ધરવામાં આવી છે. જેથી આગ લાગવા પાછળનુ સચોટ કારણ જાણી શકાય, સ્થાનિક લોકોએ પણ આ સમયે બચાવ અને આગ નિયંત્રણની કામગીરીમાં મદદરૂપ થઈ માનવતા દાખવી હતી.



પ્રગતિનું પર્વ,
પ્રકૃતિનો ગર્વ



આત્મનિર્ભર ભારતના પ્રણેતા

માનનીય વડાપ્રધાન

શ્રી નરેન્દ્ર મોદીના

વરદ હસ્તે

₹ ૧૮,૦૦૦ કરોડથી વધુના વિકાસ પ્રકલ્પોનાં લોકાર્પણ અને ખાતમુહૂર્ત

તેમજ વિશ્વ પર્યાવરણ દિવસની ઉજવણી

ગરીમામયી ઉપસ્થિતિ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

શ્રી સી. આર. પાટીલ

માનનીય કેન્દ્રીય જળશક્તિ મંત્રી, ભારત

શ્રી હર્ષ સંઘવી

માનનીય નાયબ મુખ્યમંત્રી, ગુજરાત

કાર્યક્રમની વિશેષતાઓ

- પ્લાસ્ટિક કે થર્મોકોલના ઉપયોગ વિના ૧૦૦% સસ્ટેનેબલ ડેકોરેશન
- સુરતના ફાઇન આર્ટસના પ્રાધ્યાપકો તેમજ વિદ્યાર્થીઓ દ્વારા રીસાઇકલ કાપડમાંથી તૈયાર થયેલું સ્ટેજ બેકડ્રોપ
- પર્યાવરણનો સંદેશ આપતી ૫૦૦૦ થી વધુ નાગરિકોની કૃતિઓનો સમાવેશ તેમજ હેન્ડ-પેઇન્ટેડ હોર્ડિંગ્સ તેમજ પેનલ્સ
- આદિવાસી કલાકારો દ્વારા તૈયાર થયેલ પરંપરાગત વાંસ આધારિત વિવિધ ઈન્સ્ટોલેશન
- વેસ્ટમાંથી બેસ્ટ અભિગમ સાથે રીસાઇકલ સામગ્રીથી તૈયાર થયેલી શિલ્પકૃતિઓનો સમાવેશ.
- ભારતીય સંસ્કૃતિને ઉજાગર કરતી ઇકો - ફ્રેન્ડલી રંગોળી

- ભારતીય રાષ્ટ્રીય રાજમાર્ગ પ્રાધિકરણના ૬ વિકાસલક્ષી પ્રકલ્પોનું લોકાર્પણ તથા ખાતમુહૂર્ત
- ઊર્જા અને પેટ્રોકેમિકલ્સ વિભાગના ૪ વિકાસલક્ષી પ્રકલ્પોનું લોકાર્પણ
- ગુજરાત ઔદ્યોગિક વિકાસ નિગમના ૮ વિકાસલક્ષી પ્રકલ્પોનું લોકાર્પણ
- શ્રમ અને રોજગાર મંત્રાલય, ભારત સરકાર અંતર્ગત કર્મચારી રાજ્ય વીમા નિગમના વિકાસલક્ષી પ્રકલ્પનું લોકાર્પણ
- શહેરી વિકાસ અને શહેરી ગૃહ નિર્માણ વિભાગના ૨ વિકાસલક્ષી પ્રકલ્પોનું લોકાર્પણ
- માર્ગ અને મકાન વિભાગના વિકાસલક્ષી પ્રકલ્પોનું લોકાર્પણ
- આરોગ્ય અને પરિવાર કલ્યાણ વિભાગના વિકાસલક્ષી પ્રકલ્પનું લોકાર્પણ
- પંચાયત, ગ્રામ ગૃહ નિર્માણ અને ગ્રામ વિકાસ વિભાગના જિલ્લા પંચાયત ડાંગ-આહવાના નવનિર્મિત ભવનનું લોકાર્પણ



તારીખ: ૦૫ જૂન, ૨૦૨૬ | સમય: સાંજે ૪:૧૫ વાગે | સ્થળ: પંડિત દીનદયાળ ઉપાધ્યાય ઇન્ડોર સ્ટેડિયમ, સુરત

“આદરણીય વડાપ્રધાનશ્રીના વરદ હસ્તે ₹૧૮,૦૦૦ કરોડના વિકાસ પ્રકલ્પોની ભેટ એ ગુજરાતમાં ‘પ્રગતિ અને પ્રકૃતિ’ના ઉત્તમ સમન્વય થકી ‘વિકસિત ભારત’ના નિર્માણની મજબૂત ગેરંટી છે.”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત